

Nasz Dziennik

Самая вялікая
рухомая шопка

□□□ *Самая вялікая рухомая шопка свету знаходзіцца ў мястэчку Сан-Пайю-дэ-Алейрушэ ў Паўночнай Партугаліі. Яна займае плошчу каля 4000 м². У яе склад уваходзіць звыш 8000 фігур, якія прадстаўляюць людзей, анёлаў, жывёлу і будынкі.*

Шопка, якая налічвае больш за 160 механічных фігур, у мінулым годзе трапіла ў Кнігу рэкордаў Гінэса. Раней тытул самай вялікай пабудовы такога тыпу з рухаючыміся фігурамі належаў шопцы ў Мексіцы.

Сярод постацей, што ў апошнім годзе былі далучаны да шопкі, папа Францішак. Ён не адзіны Папа ў экспазіцыі. Тут знаходзіцца таксама фігура св. Яна Паўла II. Польскі Папа прадстаўлены падчас сустрэчы з сястрой Луцыяй, візіянеркай з Фацімы. Сустрэча адбылася ў час пілігрымкі Святога Айца ў Партугалію.

Шопка ў Сан-Пайю-дэ-Алейрушэ дазваляе наведвальнікам пазнаёміцца з гісторыяй хрысціянства і Касцёла ў Партугаліі. Частка экспазіцыі была прысвечана фальклору гэтай краіны, а таксама цыклічным падзеям, якія адбываюцца на яе тэрыторыі, напр. святам гарадоў, рэлігійным працэсіям ці спартыўным мерапрыемствам. †



Алі Агджа наведваў магілу
Яна Паўла II

Турэцкі тэрарыст, які цяжка параніў Яна Паўла II 13 мая 1981 года, склаў кветкі на яго магіле ў базіліцы св. Пятра. Агджа здзейсніў гэта ў 31-ю гадавіну размовы з Папам у рымскай турме.

Тэрарыст прынёс на магілу Яна Паўла II у капліцы св. Себасцьяна ў базіліцы два букеты белых руж.

Чалавек, які спрабаваў забіць Папу, пасля 19 гадоў, праведзеных у італьянскай турме, а затым пасля адбывання пакарання ў Турцыі, ужо некалькі гадоў знаходзіцца на свабодзе.

Агджа ніколі не падаваў дакладнай версіі пакушэння на плошчы св. Пятра і ўказваў розныя матывы. Папа, якому ўратавалі жыццё ў клініцы Джэмэлі, двойчы прабачыў яму.